



अधिकतम 32.0 डिग्री

न्यूनतम 26.0 डिग्री

हरिभूमि बालोद भूमि

रायपुर, मंगलवार 20 अगस्त 2024

बालोद | अर्जुदा | गुंडरदेही | देवरी बंगला | डौंडीलोहारा | डौंडी | अंडा | गुरूर | दल्लीराजहरा | कलंगपुर | लाटाबोड़

11 अयोध्या से पवित्र मिट्टी लेकर पहुंचे कलाकार...



12 डौंडीलोहारा में हर्षोल्लास के साथ मना रक्षाबंधन पर्व



खबर संक्षेप

आज क्षेत्र के दौरे पर रहेंगी विधायक अनिला

डौंडीलोहारा। क्षेत्रीय विधायक अनिला भंडिया 20 अगस्त को क्षेत्र के दौरे पर रहेंगी। वे भूमिपूजन कार्यक्रम में सम्मिलित होकर

विकासकार्यों की सौगात देंगी। मिली जानकारी के अनुसार श्रीमती भंडिया ग्राम पिंगला 01 बजे, ग्राम जाटादाह 1.45 बजे, ग्राम गैजी 02.30 बजे, ग्राम भिंदो 4.00 बजे, ग्राम नलपानी 4.30 बजे पहुंचकर विभिन्न विकास कार्यों का सौगात देंगी। ब्लॉक कांग्रेस कमेटी अध्यक्ष गोपाल प्रजापति ने सभी कांग्रेस कार्यकर्ताओं, प्रदेश कांग्रेस कमेटी, जिला कांग्रेस कमेटी, ब्लॉक कांग्रेस कमेटी, त्रिस्तरीय पंचायती राज के नगर पंचायत सदस्य, सरपंच, जनपद सदस्य, जिला पंचायत सदस्य, अनुसूचित जनजाति, अनुसूचित जाति, पिछड़ा वर्ग मोर्चा, युवा मोर्चा, जून प्रभारी, सेक्टर प्रभारी, बूथ प्रभारियों से कार्यक्रम में शामिल होने की अपील की है।

सूने घर में दिन दहाड़े चोरी बर्तन व नकदी ले उड़े चोर बालोद/कलंगपुर। थाना रनचिराई क्षेत्र अंतर्गत गांवों में चोरी की वारदातें कम होने का नाम ही नहीं ले रही है। वहीं, चोरों को पकड़ने में रनचिराई पुलिस को अब तक सफलता नहीं मिल पाई है। मिली जानकारी के अनुसार शनिवार को ग्राम डोंगौराई में रामकुमार बमभोलें के घर अज्ञात चोरों ने दिन दहाड़े दोपहर तकरीबन एक दो बजे के बीच सूने घर से उपयोग कर रहे पानी भरने के पीतल कांसा के बर्तनों की चोरी कर फरार हो गया। पीड़ित रामकुमार बमभोलें ने बताया कि कोरी की तरह घर के दरवाजे पर संकल लगाकर अपनी पत्नी के साथ कृषि कार्य के लिए खेत गया था। जब दोपहर में खाना खाने के लिए घर आया तो देखा दरवाजा खुला हुआ था। अंदर जाकर देखा तो पीने के लिए पानी भरकर रखा गया, पीतल कांसा के बर्तन एवं एक नग पीतल बाल्टी जिसमें पानी था साथ ही कुछ नगदी रुपये लेकर अज्ञात चोर फरार हो गया था।

महिला को गांजा के साथ पकड़ा

भिलाई। गांजा के साथ महिला को पुलिस ने गिरफ्तार किया है। शमहिला के खिलाफ पुलिस ने एनडीपीएस के तहत जुर्म दर्ज किया है। आरोपी के पास से पुलिस ने 30 हजार रुपए का गांजा बरामद किया है। नंदिनी पुलिस ने बताया कि मुखबिर की सूचना पर ग्राम नंदिनी खुदनी में मंजू पटेल दुकान में गांजा बेच रही थी। पुलिस ने दशिश देकर महिला से 2 किलो गांजा बरामद किया है। नगदी रकम 670 भी महिला के पाससे मिले है।

गेमिंग के नाम पर टांजेवशन, जुर्म दर्ज

भिलाई। बैंक खाते को लेकर गेमिंग ऐप का उपयोग कर ठगी करने का मामला सामने आया है। शिकायत पर पुलिस ने धारा 318 (4), 61 (2) बीएनएस के तहत जुर्म दर्ज किया है। सुपेला पुलिस ने बताया कि गांधी नगर भिलाई तीन निवासी प्रकाश कुमार वर्मा रोजी मजदूरी का कार्य करता है। पूर्व में अंग्रेजी प्रीमियम शॉप आकाश गंगा सुपेला में काम करता था। सेक्टर-10 का मनोज पात्रो भी वहीं काम करता था। उसके द्वारा जान पहचान सेक्टर 10 निवासी सुखपाल सुधाकर से हुआ था। मोहल्ले में रहने वाला अन्ना फायनेंस का काम करता है। काम छूटने से उसे पैसे की जरूरत होने लगी। तब अन्ना ने बताया कि नया खाता और सिम नया दोगे तो अकाउंट का कमीशन लगभग 10 हजार रुपए मिलेगा। तब अन्ना ने पीड़ित का एक करंट अकाउंट आईडीबीआई बैंक, केनरा बैंक में बचत खाता खुलवाया। बातचीत के दौरान सुखपाल ने आकाश गंगा सुपेला में बताया कि खाता देगा तो 13 हजार रुपए मिलेगा।

चार साल बाद सजी जेल में बंद कैदी भाइयों की कलाई, बहनों ने बांधी राखी

हरिभूमि न्यूज | बालोद

चार साल के लंबे इंतजार के बाद एक बार फिर जेल में बंद कैदी भाइयों की कलाई में रक्षासूत्र बांधा गया। सोमवार को रक्षाबंधन पर्व के इस खास मौके पर सुबह से दोपहर तक जिला जेल में बहनों का आना-जाना लगा रहा। जेल में कई अलग-अलग मामलों में सजा काट रहे विचाराधीन कैदियों की कलाई पर राखी बांधने के दौरान बहनें सिसक सिसककर रोने लगीं।

सुबह से लेकर दोपहर तक सैकड़ों बहनों ने बारी-बारी से अपने कैदी भाइयों से मुलाकात की और रक्षासूत्र बांधकर मिठाईयां खिलाईं। खास बात

इस साल जेल में राखी बांधने पर लगी पाबंदी हटने से मना रक्षाबंधन



जेल में 4 साल बाद कैदियों की कलाई पर बंधी राखी

आपको बता दें कि साल 2020 में कोरोना संक्रमण के कारण रक्षाबंधन का पर्व फीका रहा। जेल प्रशासन द्वारा कोरोना वायरस को लेकर सख्ती बरतते हुए कैदियों से मुलाकात करने पर रोक लगा दी थी। वहीं, स्थिति सामान्य होने के बाद जेल प्रशासन ने कैदियों के स्वास्थ्य को ध्यान में रखते हुए चार साल तक रक्षाबंधन पर्व पर बहनों को राखी बांधने से सख्त मना कर प्रतिबंध लगाए रखा। इस साल जेल प्रशासन ने प्रतिबंध हटाकर कैदियों व उनके बहनों को रक्षाबंधन पर्व मनावे राहत दे दी और यही वजह रही कि दूर-दूर से बहनें अपने भाइयों की कलाई पर राखी बांधने जेल पहुंचीं।



यह रही कि भाई बहन के इस पर्व में जेल प्रशासन ने उन्हें 10 मिनट का समय भी दिया। इस बीच 10 मिनट तक भाई-बहन एक दूसरे से बात करते नजर आए।

पुलिस की कड़ी सुरक्षा के बीच बंदियों को बांधी राखी-

जेल प्रशासन ने पुलिस व जिला प्रशासन की मदद से इस पर्व को मनाने सुरक्षा व्यवस्था का ध्यान रखा और जेल के ठीक बाहर पुलिस की कड़ी सुरक्षा के बीच बहनों को उनके भाइयों से मुलाकात करने दिया गया। दर्जन भर से अधिक महिला व पुरुष पुलिसबल तैनात किया गया था।

नाराजगी : ग्राम हीरापुर में पचरी निर्माण में गड़बड़ी को लेकर ग्रामीणों में आक्रोश

कुछ माह पहले बनी पचरी के हुए दो टुकड़े, दीवारों में भी आई दरारें

हरिभूमि न्यूज | बालोद

जिला मुख्यालय से लगे ग्राम हीरापुर में कुछ महीने पहले बनकर तैयार हुई पचरी में दरार आ गई है। ग्रामीणों में निर्माण कार्यों को लेकर

आक्रोश व्याप्त है। ग्रामीणों ने निर्माण एजेंसी पर कार्रवाई की मांग के साथ ही पचरी का फिर से निर्माण कराने की मांग की है। मिली जानकारी के अनुसार सरार तालाब में पंचायत में पचरीकरण कार्य के लिए वर्ष 2022-23 में 4 लाख की स्वीकृति मिली थी। यह स्वीकृति 15 वें वित्त जिला पंचायत विकास निधि के तहत हुई है। निर्माण एजेंसी ग्राम पंचायत हीरापुर है। आरोप है कि कार्य ठेके पर कराया गया। इस पचरी के निर्माण में ठेकेदार द्वारा लापरवाही बरती गई, जिसके कारण पचरी निर्माण कार्य के दौरान ही दीवार पर दरार पड़ गई। हालांकि उस दरार को छुपाने का प्रयास ठेकेदार द्वारा किया गया, जिसके चलते पचरी में पड़ी दरार को भरने के लिए



भुगतान रोक दिया गया है

ग्राम पंचायत हीरापुर सरपंच कुलेश्वरी ठाकुर ने बताया कि जिला पंचायत विकास निधि से पचरी निर्माण का काम कराया गया था। ठेकेदार द्वारा निर्माण करवाया गया था, जो बरसात के दिनों में टूट गई। इसलिए पुनः निर्माण की मांग की गई है। सरपंच ने बताया कि राशि का भुगतान रोक दिया गया है। हालांकि पचरी निर्माण कार्य की एजेंसी ग्राम पंचायत है।



दो हिस्सों में टूट गई पचरी

ग्रामीण चंद्रमान साहू ने बताया कि पचरी निर्माण कार्य में ठेकेदार द्वारा जमकर लापरवाही बरती गई। इसका परिणाम कुछ ही महीनों में देखने को मिल रहा है। नवनिर्मित पचरी की दीवार और पचरी कई जगहों से टूट गई है। अब पचरी दो अलग-अलग हिस्सों में नजर आ रही है। इसलिए ग्रामीणों की मांग है कि इस तरह गुणवत्ताहीन निर्माण करने वाले ठेकेदार पर कार्रवाई करने के साथ ही पचरी का पुनः निर्माण किया जाए।



प्लास्टर का लेप लगाकर लीपापोती कर दी गई। लेकिन लीपापोती का लेप भी भ्रष्टाचार

की दरार को भर नहीं पाया और नवनिर्मित पचरी टूटकर दो हिस्सों में बंट गई। इसके

कारण ग्रामीणों में ठेकेदार और निर्माण एजेंसी के खिलाफ बहुत ज्यादा आक्रोश व्याप्त है।

जिला देवांगन समाज के अध्यक्ष बने दीपक

हरिभूमि न्यूज | बालोद

दीपक देवांगन जिला देवांगन समाज के नए अध्यक्ष चुने गए हैं। बालोद जिला देवांगन समाज के पदाधिकारियों का कार्यकाल 3 वर्ष के समाप्त होने के पश्चात 18 अगस्त को मतदान हुआ।

वहीं, महिला प्रकोष्ठ के जिला अध्यक्ष के लिए दो उम्मीदवारों केशर देवांगन एवं मोहिनी देवांगन के बीच चुनाव हुआ, जिसमें केशर विजयी हुईं। इसी तरह युवा प्रकोष्ठ के अध्यक्ष के लिए दो उम्मीदवारों ने नामांकन भरा था। वहीं, आपसी सहमति से पिछली बार अध्यक्ष रह चुके डोमन देवांगन ने अपना नामांकन वापस लिया और बालोद ब्लॉक के टिकेद देवांगन युवा प्रकोष्ठ के निर्विरोध अध्यक्ष चुने गए। ग्राम सिवनी में स्थित जिला



केशर महिला व टिकेद युवा प्रकोष्ठ के अध्यक्ष चुने गए

देवांगन समाज के भवन में चुनाव हुआ। वर्तमान जिला अध्यक्ष केदार देवांगन एवं सभी पदाधिकारियों द्वारा मां परमेश्वरी की पूजा अर्चना के बाद चुनाव अधिकारियों ने उम्मीदवारों को नामांकन भरने के लिए कहा। अध्यक्ष पद के लिए देवरी ब्लॉक से सुरेंद्र देवांगन, डौंडीलोहारा ब्लॉक

से कीर्तन देवांगन एवं बालोद ब्लॉक से दीपक देवांगन ने नामांकन भरा। जांच के दौरान सुरेंद्र देवांगन का नामांकन रद्द हो गया। उसके बाद दीपक देवांगन जिलाध्यक्ष निर्वाचित हुए। साथ ही जिला उपाध्यक्ष बेनी राम देवांगन, सचिव मूलचंद देवांगन, कोषाध्यक्ष पंचू राम देवांगन, निर्वाचित हुए वहीं उपाध्यक्ष के लिए दूसरे पद में भारती देवांगन सह शोष पेज 11 पर

आदिवासियों के संवैधानिक अधिकार सहित संबंधित कानूनों की दी गई जानकारी

हरिभूमि न्यूज | बालोद

ग्राम गुजरा में एक दिवसीय कोया पुनेम एवं संवैधानिक कार्यशाला का आयोजन किया गया। इस कार्यशाला में नव ऊर्जा, नई गति, नई दिशा, नई सोंच प्रदान कर आर्थिक, सामाजिक, सांस्कृतिक, पारंपरिक व्यवस्था, नारं गौत्र व्यवस्था, पुनेम व्यवस्था, पर्यावरण सुरक्षा के साथ मानव जीवन का विकास, आदिवासियों के संवैधानिक अधिकार, पांचवी अनुसूची, पेसा कानून 1996, वन अधिकार मान्यता कानून 2006, एक्टोसिटी एक्ट, भू-राजस्व संहिता 1959 की धारा 170 (ख),

गुजरा में हुई एक दिवसीय कोया पुनेम एवं संवैधानिक कार्यशाला



2(क) के बारे में जानकारी प्रदान की गई। नारं व्यवस्था के जानकार तिरूमाल दिनेश गावड़े ने गांव व्यवस्था के गांव राव राजा, कैना कोडो, जिम्मेदारी, दरसवाली माताएं के बारे में विस्तृत जानकारी दी गई। आदिवासियों के संवैधानिक

अधिकार के विषय विशेषज्ञ तिरूमाल खोरबाहरा मंडावी ने बताया कि छत्तीसगढ़ में 66 प्रतिशत भू-भाग एवं बालोद जिले के डौंडी ब्लॉक में पांचवी अनुसूची लागू है। इस क्षेत्र के अंतर्गत पेसा कानून 1996 लागू होता है, पेसा कानून में

मात्र 5 ही धारा है, इस कानून के धारा 4 के अंतर्गत पांचवी अनुसूची क्षेत्र में जितने भी कानून प्रचलित हैं, उन सभी कानून अपवाद और उपांतरणों के साथ लागू होगा, इसलिए यह कोई प्रोविजन नहीं है, बल्कि अपवाद और उपांतरणों की सूची है, जो सारे कानूनों में बदलाव की बात करता है। 1993 की पंचायती राज व्यवस्था को पांचवी अनुसूची क्षेत्रों में भी विस्तार करने की बात संविधान के अनुच्छेद 243(ड) के पैरा 4 के उप पैरा (ख) में कही गई है। कार्यक्रम में रमेश उइके (गांव भूमिहार), आनंद राम (पटेल), हरिश्चंद्र भंडारी शोष पेज 11 पर



20 किमी पदयात्रा कर तपोभूमि पहुंचे कांवरिए

सांकरदाहरा के जल से किया महेश्वर महादेव का जलामिषेक

हरिभूमि न्यूज | बालोद

सावन के पांचवे सोमवार को सांकर दाहरा से कांवरिया कलश भरकर तपोभूमि महेश्वर महादेव पहुंचे। अच्छी बारिश और क्षेत्र की सुख समृद्धि की कामना को लेकर 20 किमी की यात्रा कर कांवरियों ने सांकर दाहरा से जल भरकर तपोभूमि स्थित महेश्वर महादेव का जलामिषेक किया।

बड़ी संख्या में श्रद्धालुओं ने शिवनाथ नदी के तट पर स्थित सांकरदाहरा से जल कांवेड़ व कलश में जल लेकर पैदल ही तपोभूमि स्थित महेश्वर महादेव पहुंचे। करीब 20 किलोमीटर की पदयात्रा कर श्रद्धालुओं ने महेश्वर महादेव का रुद्रामिषेक किया। उसके बाद कांवेड़ियों ने विधि विधान से पूजा अर्चना की। कांवेड़िए सावन के प्रत्येक सोमवार को पदयात्रा कर तपोभूमि पहुंचते हैं। ग्राम साल्हेबाजार में विधायक कुंवर सिंह निषाद ने कांवेड़ियों का स्वागत किया।



हाथों में झंडा लेकर ग्रामीणों ने किया कांवरियों का स्वागत

सावन माह में ग्राम पथरानवागांव, माटरसुज्जी, भरनगाट, राधेनवागांव, अरजकुंड, मन्की, कलडबरी के श्रद्धालु शिवनाथ नदी का जल लेकर तपोभूमि पहुंचते हैं। महेश्वर महादेव मंदिर समिति के सदस्यों ने पदयात्री कांवेड़ियों का राधेनवागांव में स्वागत किया। समिति के सदस्य व जिला पंचायत सदस्य चंद्रप्रसा सुधाकर के नेतृत्व में कांवेड़ यात्रा की अगवानी की। कांवेड़ यात्रा के रास्ते में पड़ने वाले दस से अधिक गांव में लोग हाथों में तिरंगा झंडा लेकर कांवेड़ियों का स्वागत कर जल में शामिल हो रहे थे। जल में शामिल भागवत साहू व मूलचंद चौधरी ने बताया कि दो वर्ष में ही तपोभूमि स्थित महेश्वर महादेव के प्रति ग्रामीणों में श्रद्धा बढ़ी है। कांवेड़ यात्रा में सूरजमान साहू, दीनू साहू, बहमणिदि गोस्वामी, निर्मला साहू, प्रेमलाल सहित बड़ी संख्या में श्रद्धालु शामिल थे।

पाठक सूचना

बालोद जिले में हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

9425559113, 9425565082

दल्लीराजहरा - 9993246100

खबर संक्षेप

ऊंचाई से गिरकर घायल मजदूर की मौत

रायपुर। धरसावा थाना क्षेत्र में एक फैक्ट्री में काम कर रहे ठेका मजदूर की काम के दौरान ऊंचाई से गिरकर गंभीर रूप से घायल होने के बाद निजी अस्पताल में उपचार के दौरान मौत हो गई। पुलिस मर्ग कायम कर मामले की जांच कर रही है। पुलिस के मुताबिक, एसकेएस इस्पात में एक माह पूर्व सीट लगाने के दौरान सुनील कुमार रात्रे ऊंचाई से गिरकर गंभीर रूप से घायल हो गया था, जिसे उपचार के लिए एक निजी अस्पताल में भर्ती कराया गया, जहां उसकी उपचार के दौरान मौत हो गई।

उधार की रकम मांगने पर मारपीट

रायपुर। गुदियारी थाने की रामनगर चौकी में एक व्यक्ति ने एक ही परिवार के तीन लोगों के खिलाफ उधार की रकम मांगने पर मारपीट करने की रिपोर्ट दर्ज कराई है। पुलिस के मुताबिक, कौशल प्रसाद चंद्राकर ने आकाश विश्वकर्मा, हनीष विश्वकर्मा, वासु मी विश्वकर्मा के खिलाफ मारपीट करने की शिकायत दर्ज कराई है। कौशल ने पुलिस को बताया कि उधार की रकम मांगने पर हनीष तथा अन्य ने उसके साथ मारपीट करने के साथ घर के दरवाजे में तोड़फोड़ की।

रीना को पीएचडी

रायपुर। पं. रविशंकर शुक्ल विश्वविद्यालय ने विवि की सांख्यिकी अध्ययन शाला की छात्रा रीना सोनकर को पीएचडी की उपाधि प्रदान की है। उनके शोध का विषय ए स्टीडी ऑन आलमोस्ट अनुविषय इस्टीमेटर्स ऑफ पारुलेशन पैरामीटर्स इन सैंपल सर्वेस था। उन्होंने अपना शोधकार्य प्रोफेसर व्यास दुबे के निदेशन में पूर्ण किया। वे मठपुरीना निवासी उदय कुमार सोनकर की पुत्री हैं।



इस्टीमेटर्स ऑफ पारुलेशन पैरामीटर्स इन सैंपल सर्वेस था। उन्होंने अपना शोधकार्य प्रोफेसर व्यास दुबे के निदेशन में पूर्ण किया। वे मठपुरीना निवासी उदय कुमार सोनकर की पुत्री हैं।

रायपुर से गुजरने वाली ट्रेनों का बदला रूट, दिल्ली जाने कटनी से मिलेगी ट्रेन

हरिभूमि न्यूज ►► रायपुर

उमरिया स्टेशन को तीसरी रेललाइन से जोड़ने 24 अगस्त से चलेगा काम



छत्तीसगढ़ से गुजरने वाली छह ट्रेनों का रूट बदलने का लिया फैसला

पश्चिम मध्य रेलवे में जबलपुर रेलमंडल के कटनी मुड़वारा-बीना रेलवे स्टेशन के बीच दमोह रेलवे स्टेशन को तीसरी रेललाइन से जोड़ने का काम 26 अगस्त से 9 सितंबर तक अलग-अलग तारीखों में किया जाएगा। वहीं उमरिया रेलवे स्टेशन को तीसरी रेललाइन से जोड़ने का काम 24 अगस्त से 5 सितंबर तक चलेगा। इस कारण रेलवे ने छत्तीसगढ़ से गुजरने वाली छह एक्सप्रेस ट्रेनों को परिवर्तित मार्ग से चलाने का निर्णय लिया है। इन सभी ट्रेनों का उठराव कटनी रेलवे स्टेशन में दिया जा रहा है।

परिवर्तित मार्ग वीरांगना लक्ष्मीबाई झांसी जंक्शन-ओहन केबिन-सतना-कटनी-न्यू कटनी होकर चलेगी।
27 अगस्त को ट्रेन नंबर 22829 भुज-शालीमार एक्सप्रेस परिवर्तित मार्ग संत हिरदाराम नगर-भोपाल-इटारसी-जबलपुर-कटनी-न्यू कटनी होकर चलेगी।

ओहन केबिन-सतना-कटनी-न्यू कटनी होकर चलेगी।
27 अगस्त को ट्रेन नंबर 22829 भुज-शालीमार एक्सप्रेस परिवर्तित मार्ग संत हिरदाराम नगर-भोपाल-इटारसी-जबलपुर-कटनी-न्यू कटनी होकर चलेगी।

संपर्क क्रांति के यात्रियों को दिक्कत

रेलमंडल के अधिकारियों ने बताया कि 31 अगस्त और 9 सितंबर को ट्रेन नंबर 12823 दुर्ग-निजामुद्दीन संपर्क क्रांति एक्सप्रेस परिवर्तित मार्ग न्यू कटनी-कटनी-सतना-ओहन केबिन-वीरांगना लक्ष्मीबाई झांसी जंक्शन होकर चलेगी। वहीं 8 और 10 सितंबर को ट्रेन नंबर 12824 निजामुद्दीन-दुर्ग संपर्क क्रांति एक्सप्रेस परिवर्तित मार्ग वीरांगना लक्ष्मीबाई झांसी जंक्शन-ओहन केबिन-कटनी-न्यू कटनी होकर चलेगी। सभी ट्रेनों का उठराव दो मिनट तक कटनी साउथ स्टेशन में दिया गया है।

झुगगी बस्तीवासियों को पक्के आवास देने में नगर निगम फिसड़ी

शहर में 200 से ज्यादा झुगगी बस्तियां, छह साल में सिर्फ 7 का विस्थापन, इधर, दस हजार आवास खाली

हरिभूमि न्यूज ►► रायपुर

शहर की तंग व मलीन बस्तियों के दमघोंटू माहौल में जिंदगी बिता रहे 200 से ज्यादा झुगगी बस्तियों के रहवासियों को बेहतर परिवेश में स्वच्छ स्थान पर पक्के आवास देने में रायपुर नगर निगम फिसड़ी साबित हुआ है। केंद्र व राज्य शासन की कई योजनाएं स्लम बस्तियों के रहवासियों के विस्थापन के लिए चलाई जा रही हैं, इसके बाद भी स्लम फ्री सिटी का सपना अभी कोसों दूर है। हालात ये हैं, शहरी गरीब बुनियादी कार्यक्रम यानी बीएसयूपी के तहत चिह्नंकित झुगगी बस्तियों के विस्थापन के मकसद से शहर में बनाए गए 11, 581 बहुमंजिला आवास में से केवल 1106 फ्लैट्स में पात्र परिवारों की शिफ्टिंग ही हो पाई। 10 हजार से ज्यादा बीएसयूपी आवास सालों से खाली पड़े खंडहर हो रहे हैं।

8 स्लम बस्तियों को आधुनिक बनाने की योजना टप

रायपुर स्मार्ट सिटी के अफसरों ने छह साल पहले शहर के 8 स्लम बस्तियों को आधुनिक कॉलोनी के रूप में विकसित करने की योजना बनाई, पर आज तक इन बस्तियों को आधुनिक कॉलोनी बनाने की दिशा में रतीमर काम नहीं हुआ। सूत्रों के मुताबिक, विभागीय अफसर वे इन बस्तियों का नए सिरे से सर्वे कराकर हाउसिंग फॉर ऑल में शिफ्ट करने का दावा भी किया था, पर उनका ये दावा भी खोजला निकला। विदित हो, शहर को स्मार्ट बनाने साल 2018 में हांडीपारा, शिवपारा, नेहरुनगर, जेठपारा, रिकियापारा, बैजनाथपारा, बड़द्वारा और मंगड़ा पारा को आधुनिक कॉलोनी के रूप में विकसित कर वहां के रहवासियों का जीवन स्तर सुधारने स्मार्ट सिटी प्रोजेक्ट में योजना बनाई गई, पर यह योजना फाड़नी में ढबकर रह गई। आज भी ये बस्तियां आधुनिक कॉलोनी नहीं बन सकी हैं।



16 साल पहले शहर में 330 स्लम बस्तियां दर्ज

नगर निगम के रिकार्ड में 2008 में जहां शहरभर में 330 स्लम बस्तियां दर्ज थीं, 16 साल बाद भी 200 स्लम बस्तियां शहर के अलग-अलग इलाके में हैं। जहां खुली गली, सार्वजनिक प्रसाधन की कमी सहित अन्य मूलभूत सुविधाओं की कमी से झुगगी बस्ती के रहवासी जूझ रहे हैं। जबकि बेहतर आवास की कई योजनाएं कें व राज्य सरकार स्लम बस्तियों के विस्थापन के लिए चला रही है।

इनमें मलीन बस्तियों के लोगों को बसाने की जगह किरायेदारों को किरायाती आवास में तब्दील कर इसे बेचा जा रहा है। नगर निगम के दस जोन में चिह्नंकित झुगगी बस्तियों के विस्थापन के लिए जोन स्तर पर सर्वे कराया गया, पर छह सालों में केवल 7 स्लम बस्ती के

रहवासियों का ही विस्थापन करा पाए। बाकी की रिपोर्ट निगम मुख्यालय में धूल खाती पड़ी है। विदित हो कि प्रदेश में विधानसभा चुनाव से पहले इन्हें पक्के आवास में विस्थापन की जगह पुराने जगह पर नजूल का पट्टा वितरण की बात कही गई, जिसमें चुनाव से 5 दिन पहले

खाली पड़े 10 हजार ईडब्ल्यूएस आवास बेच रहा निगम

बिल्डरों द्वारा शहर में कॉलोनी विकसित करते समय गरीबों के लिए छोड़ी गई ईडब्ल्यूएस की जमीन पर नगर निगम ने साल 2019 और साल 2023 में 11561 बहुमंजिला ईडब्ल्यूएस आवास बनाए। इन आवासों को विस्थापन के तहत स्लम बस्ती के रहवासियों को देना था, पर उनमें से केवल 1061 आवास में पिछले 4 साल में गरीब परिवारों का विस्थापन करा पाए। बाकी के 10 हजार ईडब्ल्यूएस आवास खाली पड़े हैं। इन आवासों को नगर निगम चरणबद्ध तरीके से किरायेदारों को बेच रहा है। ये बहुमंजिला ईडब्ल्यूएस आवास शहर के अलग-अलग लोकेशन पर स्थित हैं।

हिरासत में लेकर पुलिस कर रही पूछताछ

बहन के घर मिलने आया भाई, नाराज पड़ोसी ने कर दी हत्या

हरिभूमि न्यूज ►► रायपुर

उरला थाना क्षेत्र में मामूली विवाद पर एक व्यक्ति ने दूसरे व्यक्ति को छत से गिराकर उसकी हत्या कर दी। घटना के बाद फरार आरोपी को पुलिस ने धर-दबोचा है। फिलहाल पुलिस उसे हिरासत में लेकर पूछताछ कर रही है। घटना शनिवार देर रात की है। हत्या की वजह मृतक का अपने बहन के घर बार-बार आने जाने को लेकर विवाद बताया जा रहा है। पुलिस के मुताबिक, बिरगोंग निवासी संतोष सोनी की हत्या के आरोप में देवा विश्वकर्मा को हिरासत में लिया गया है। संतोष घटना दिनांक को अपनी बहन से मिलने के लिए आया था। इसी दौरान मौके पर देवा पहुंचा और संतोष से विवाद करते हुए उसके साथ हाथापाई करने लगा। उस वक्त संतोष घर की बालकनी में लगे लोहे की ग्रिल पर टिककर बैठे थे। हाथापाई के दौरान देवा ने लोहे की ग्रिल में बैठे संतोष को लात मारी। लात मारने से ग्रिल टूट गई और संतोष ग्रिल सहित 20 फीट की ऊंचाई से नीचे गिर गया। गिरने की वजह से संतोष के सिर पर गंभीर चोट आई, जिसकी अस्पताल में उपचार के दौरान मौत हो गई।



बार-बार बहन के घर आने से आक्रोशित था पड़ोसी

पिछड़ा वर्ग कल्याण आयोग की रिपोर्ट पर टिका निकाय- पंचायत चुनाव की तारीख का फैसला

हरिभूमि न्यूज ►► रायपुर

छत्तीसगढ़ में नगरीय निकायों और त्रिस्तरीय पंचायती राज संस्थाओं के चुनाव कब होंगे? इसका फैसला पिछड़ा वर्ग कल्याण आयोग की रिपोर्ट पर टिका है। दरअसल आयोग की रिपोर्ट आने के बाद निकायों और

पंचायतों में आरक्षण का फैसला होगा। इसके बाद ही राज्य निर्वाचन आयोग दोनों चुनावों की तारीखें जारी करेगा। हालांकि सरकार ने आयोग का गठन कर दिया है और आयोग ने तेजी से अपना काम शुरू कर दिया है। पिछड़ा वर्ग के आरक्षण के लिए जल्द ही सर्वे शुरू किया जाएगा।

आयोग करेगा ये काम

यह आयोग राज्य में पिछड़ा वर्ग की वर्तमान सामाजिक, शैक्षणिक, तथा आर्थिक स्थिति का अध्ययन करने के साथ ही शासन के विभिन्न विभागों की संरचना एवं योजनाओं में पिछड़ा वर्ग को मानीवकारी की वर्तमान स्थिति का अध्ययन करेगा। राज्य की शैक्षणिक संस्थाओं में पिछड़ा वर्ग के विद्यार्थियों को मिल रहे लाभों का अध्ययन, राज्य में पिछड़ा वर्ग के युवाओं के लिए रोजगार के अवसरों का आकलन तथा इस वर्ग के उपाय सुझाएगा। इसके साथ ही इस वर्ग के युवाओं के लिए कोशल उच्चयन कार्यक्रमों तथा प्रशिक्षण के संवाहन की वर्तमान स्थिति की समीक्षा करेगा। पिछड़ा वर्ग के सामाजिक, शैक्षणिक, तथा आर्थिक कल्याण के लिए अनुशंसाएं करेगा। इसके साथ ही राज्य में त्रिस्तरीय पंचायतों एवं नगरीय निकायों के निर्वाचन में अन्य पिछड़ा वर्ग के प्रतिनिधित्व एवं आरक्षण पर अनुशंसा देगा।

आयोग में सचिव की नियुक्ति

राज्य सरकार द्वारा पिछड़ा वर्ग कल्याण आयोग गठित किए जाने की अधिसूचना जारी होते ही काम शुरू कर दिया गया है। आयोग के अध्यक्ष पद आईएसएस आरएस विश्वकर्मा हैं, सदस्यों के नाम भी घोषित किए जा चुके हैं। साथ ही अब आयोग के सचिव की नियुक्ति हो गई है। सचिव पद का दायित्व एक अधिकारी हिमाचल साहू को दिया गया है। उन्होंने अपना नया कार्यालय गठन कर लिया है। खास बात ये है कि आयोग को तीन माह में अपनी रिपोर्ट सरकार को देनी है।


इसलिए बना ये आयोग

राज्य सरकार ने हाल ही में छत्तीसगढ़ पिछड़ा वर्ग कल्याण आयोग का गठन किया है। यह आयोग इसलिए बनाया गया है कि सुप्रीम कोर्ट में विकास किशन राव गवली विरुद्ध महाराष्ट्र राज्य केस में पारित निर्णय में व्यवस्था दी गई है कि कोई भी राज्य ट्रिपल टेस्ट की औपचारिकताएं पूरी करने के बाद ही त्रिस्तरीय पंचायतों और नगरीय निकायों के चुनाव में अन्य पिछड़ा वर्ग को आरक्षण प्रदान कर सकता है।

डोर-टू-डोर सर्वे जल्द होगा शुरू

बताया गया है कि आयोग के अध्यक्ष श्री विश्वकर्मा के नेतृत्व में आयोग ने अपना काम तेजी से शुरू कर रखा है। आयोग का सबसे अहम काम पिछड़ा वर्ग के लोगों के लिए निकायों और पंचायतों में आरक्षण का निर्धारण करना है। इस काम के लिए राज्य में जल्द ही डोर-टू-डोर सर्वे किया जाएगा। आयोग के इस काम में स्थानीय प्रशासन, नगरीय निकायों की भी भूमिका होगी। मतदाता सूची का रिवीजन किया जाना है, इस काम के लिए कलेक्टरों, कमिश्नरों और नगरीय निकायों के अधिकारियों को निर्देश दिए गए हैं। सर्वे की प्रक्रिया के तहत फार्म भ्रवाए जाएंगे। इस फार्म का फॉर्मेट तैयार कर जारी कर दिया गया है।

शिवभक्ति में उमड़ा सैलाब...



रायपुर। सावन के अंतिम सोमवार के पहले शिवालयों में भारी भीड़ देखी जा रही है। महादेवघाट स्थित हाटकेश्वर नाथ मंदिर में हजारों की संख्या में श्रद्धालु भगवान भोलेनाथ के दर्शन करने पहुंचे। हाटकेश्वर महादेव का श्रृंगारित रूप देख शिवभक्त बेहद प्रफुल्लित हुए और भक्तिभाव से उनकी पूजा-अर्चना की। आज सोमवार को बड़ी संख्या में जलाभिषेक के लिए मंदिर प्रबंधन ने विशेष तैयारियां की हैं।

एमआईसी की बैठक आज, प्रस्ताव लाने की तैयारी सरकारी अस्पताल में बेटी के जन्म पर 20 हजार की एफडी विश्व फोटोग्राफी दिवस पर फोटोग्राफर हुए सम्मानित

हरिभूमि न्यूज ►► रायपुर

शहर के सरकारी अस्पताल में बीपीएल परिवार के लिए पहली बेटी के जन्म पर नगर निगम 20 हजार की एकमुश्त राशि जमा कराएगा। यह रकम 18 साल बाद बेटी के बालिंग होने पर उसकी शादी - विवाह जैसी जरूरतों पर खर्च की जा सकेगी। 20 अगस्त को होने वाली एमआईसी की बैठक यह प्रस्ताव चर्चा के लिए लाया जाएगा। इसी तरह 4 हजार सफाई कर्मचारियों को नगर निगम की ओर से सुबह के समय का नाश्ता मुफ्त मिलेगा। एमआईसी में यह



दूसरा प्रस्ताव स्वास्थ्य विभाग की ओर से रखे जाने की तैयारी है। महापौर एजाज देबर की अध्यक्षता में 20 अगस्त को गांधी सदन के एमआईसी कक्षा में मेयर इन कौंसिल की बैठक प्रातः 11.30 बजे से आयोजित है। बैठक में शहरी सरकार अपने तरह का एक अनूठा प्रस्ताव चर्चा के लिए लेकर आ रही है, जिसमें बीपीएल

कैटेगरी के लोगों के लिए सरकारी अस्पताल में पहली बिटिया के जन्म होने पर 20 हजार रुपए एकमुश्त जमा करने का प्रस्ताव स्वास्थ्य विभाग की ओर से लाया जा रहा है। बिटिया के बालिंग होने पर यह रकम उसकी शिक्षा, शादी जैसे जरूरतों के समय काम आएगी। महापौर एजाज देबर ने हरिभूमि को बताया कि इस प्रस्ताव को एमआईसी से स्वीकृत कर सामान्य सभा में पारित करा जाएगा। फिर राज्य सरकार के पास भेजा जाएगा। जहां से मंजूरी मिलते ही यह योजना पूरे शहरभर में लागू होगी। नगर निगम स्तर पर यह पहली योजना होगी, जिसमें बेटी के जन्म पर 20 हजार रुपए एकमुश्त राशि जमा कराई जाएगी।

4 हजार सफाई कर्मियों को सुबह का नाश्ता

नगर निगम अपने 4 हजार सफाई कर्मचारियों को सुबह का नाश्ता उपलब्ध कराएगा। इसके लिए एमआईसी में प्रस्ताव लाया जा रहा है। सदस्यों से चर्चा उपरान्त इस प्रस्ताव को पारित कर सामान्य सभा में रखा जाएगा। जहां से प्रस्ताव को मंजूरी के उपरान्त शासन के पास स्वीकृति के लिए भेजा जाएगा। नगर निगम का स्वास्थ्य विभाग इसके लिए एजेसी तय करने टेंडर करेगा। सूत्रों के मुताबिक, सफाई कर्मचारियों के सुबह के नाश्ते को इस योजना के तहत प्रतिदिन औसतन नगर निगम को 80 हजार रुपए खर्च आएगा। इस तरह वर्षभर में 2 करोड़ 28 लाख रुपए इसके तहत खर्च होंगे।

ओपन प्लॉट ऑनर के लिए वन टाइम सेटलमेंट का प्रस्ताव

20 अगस्त को होने वाली एमआईसी बैठक में शहर में खाली पड़े भूखंडों से कर वसूली के लिए वन टाइम सेटलमेंट का प्रस्ताव राज्य सरकार को और से लाने की तैयारी है। महापौर एजाज देबर ने बताया कि ओपन प्लॉट के टैक्स को लेकर नई नीति तय करने की जरूरत है। वन टाइम सेटलमेंट की स्कीम आने पर नगर निगम का राजस्व बढ़ेगा। साथ ही संबंधित भूखंड धारियों को एक निश्चित रकम के रूप में मुगतान करने में आसानी होगी।

हरिभूमि न्यूज ►► रायपुर

छत्तीसगढ़ प्रदेश फोटोग्राफर वेलफेयर एसोसिएशन द्वारा स्व. मधुकर खेर भवन प्रेस क्लब में रविवार को विश्व फोटोग्राफी दिवस का आयोजन किया गया। इस कार्यक्रम में प्रदेशभर के लगभग 100 फोटोग्राफर शामिल हुए। इसी दौरान फोटोग्राफी व्यवसाय में आजीवन योगदान के लिए वरिष्ठ फोटोग्राफर सम्मान आर. पाटिल, संतराम जंगल, चंद्रकिशोर सिंह, राजकुमार हरचंदानी को दिया गया। साथ ही युवा फोटोग्राफर प्रतिभा सम्मान दिग्विजय वर्मा, सुनील सनोडिया और युवराज शर्मा को



दिया गया। इस दौरान फोटोग्राफी प्रतियोगिता का तात्कालिक विषय बारिश का खत रखा गया था, जिसमें प्रथम स्थान अरविंद सोनवानी, भुट्टे का टेला दूसरा स्थान अतुल कुमार धीवर, पानी में कागज की नाव तीसरा स्थान गुरदीप कक्कड़ ने साइकिल के टायर से बारिश के पानी के फोटो पर पुरस्कार

खबर संक्षेप



शिक्षकों ने देशभक्ति गीतों से बांधा सम्राट

अंडा। शिक्षक कला व साहित्य अकादमी छत्तीसगढ़ ने स्वतंत्रता दिवस के अवसर पर देश प्रेम की भावना की जागृत करने शिक्षका ए मेरे वतन के लोगों कार्यक्रम का आयोजन किया। संयोजक डॉ. शिवनारायण देवांगन आस के संयोजन कार्यक्रम प्रभारी विजय कुमार प्रधान की उपस्थिति व टीकाराम सारथी हसमुख प्रचार्य चुरतेली की अध्यक्षता में हुई। कार्यक्रम में भीखम लाल देवांगन, प्रीति शुक्ला, रूमणी साहू, अनामिका चक्रवर्ती सुनीति, शकुन्तला बंजारे, हरनारायण साहू, कामती ठाकुर, अयांश मेरसा, मंजू लता मेरसा कृष्णा मानसी, अनिता श्रीवास, राजीव लोचन कश्यप, दिलीप श्रीवास, हेमा चन्द्रवंशी, हरमन कुमार बघेल, श्रुति कोरी, ओ.पी.कोशिक रतनपुरिया, मोहित कुमार शर्मा, तारा बच्छोर, कविता श्रीवास, डॉ. शालिनी श्रीवास्तव, हेमराज निषाद, रेखा पात्रे, शकुन्तला सहंश, बुधनी अजय, नीता त्रिपाठी, पुष्पांजली ठाकुर, डॉ.प्रमोद आदित्य, संजय सिंह राजपूत ने देशभक्ति गीत प्रस्तुत किया। कार्यक्रम का सफल संचालन रामकुमार पटेल व आभार प्रदर्शन डॉ.शिवनारायण देवांगन आस ने किया।

आशाना के कथक नृत्य ने मचाई धूम

रायपुर। स्वतंत्रता दिवस के अवसर पर संस्कृति विभाग के सहयोग से हिमसागर फाउंडेशन द्वारा आयोजित तिरंगा तोला नमन कार्यक्रम में आशाना दिल्लीवार द्वारा लखनऊ घराना आधारित कथक नृत्य की सुंदर प्रस्तुति दी गई। यह कार्यक्रम महंत घासोदास संग्रहालय परिसर के मुक्ताकाशी मंच पर किया गया। इस कार्यक्रम में आशाना ने दुतलय में उठान, शिव वंदना, परन, ठाट, आमाद त्रिताल में एवं राधा-कृष्ण की पंचदश तुमरी का शानदार प्रदर्शन किया। व डॉ. राजश्री नामदेव एवं अंजनी ठाकुर की शिष्या हैं। उल्लेखनीय है कि आशाना 6 वर्ष के उम्र ही से कथक की साधना अपने गुरुद्वय के सानिध्य में कर रही हैं।

प्रकृति का अनमोल उपहार है सावन का पावन माह

रायपुर। जिला अधिवक्ता संघ द्वारा जिला न्यायालय परिसर में विगत दिनों सावन महोत्सव धूमधाम से मनाया गया। इस कार्यक्रम में बड़ी संख्या में महिला अधिवक्ता और महिला न्यायाधीश शामिल हुईं। इस अवसर पर कई स्पर्धाएं हुईं और गीत-संगीत के साथ ही सावन के झूलों का महिला न्यायाधीश और महिला अधिवक्ताओं ने आनंद लिया। वकालत की व्यस्तता और तनाव भरे जीवन से दूर सुकून के पल बिताए। महिलाएं सावन गीतों पर थिरकती नजर आईं। इस मौके पर जिला अधिवक्ता संघ की महिला उपाध्यक्ष रिंतु बुंदेला ने कहा कि हम अधिवक्ता कोर्ट और घरेलू कार्य में व्यस्त हो जाते हैं, सहकर्मियों के साथ मिलजुल नहीं पाते, लेकिन सावन का महीना हम सभी के लिए एक अलग ही बहार लेकर आता है। इस दौरान ज्यादातर काले और सफेद लिबास में नजर आने वाली महिला अधिवक्ता, हरे रंग की पोशाक में सजी-धजी रहीं। कार्यक्रम में कुटुंब न्यायालय के प्रधान न्यायाधीश हेमंत सराफ, जिला अधिवक्ता संघ के अध्यक्ष हितेंद्र तिवारी सहित महिला न्यायाधीश वंदना देवांगन, मोहिनी कंवर, विभा पांडेय, छाया सिंह, महिला अधिवक्ता गायत्री साहू, सावित्री नायक आदि उपस्थित रहीं।

परमिट की बाध्यता नहीं, ई-रिवशा चालक बेलगाम, ट्रैफिक नियमों की धजियां उड़ा रहे

हरिभूमि न्यूज़ ►► रायपुर
पर्यावरण को ध्यान में रखते हुए शासन स्तर पर ई-व्हीकल पर जोर दिया जा रहा है, लेकिन ई-व्हीकल को लेकर एक वर्ग ऐसा भी है, जो छूट का नाजायज फायदा उठा रहा है। इनमें ई-रिवशा चालकों की मनमानी सामने आ रही है, जो ट्रैफिक नियमों की अनदेखी कर बेतरतीब ढंग से वाहन चला रहे हैं। इसके चलते जाम की स्थिति निर्मित होने के साथ ही हमेशा एक्सिडेंट का खतरा बना रहता है। ट्रैफिक पुलिस के अनुसार, वर्तमान में राजधानी की सड़कों पर 15

राजधानी की सड़कों पर करीब 15 हजार ई-रिवशा दौड़ रहे

ट्रैफिक नियमों का पालन नहीं

ट्रैफिक पुलिस के अफसर, कमियों के मुताबिक सबसे ज्यादा ट्रैफिक उल्लंघन करने की शिकायतें ई-रिवशा चालकों की मिल रही हैं। ई-रिवशा के चालक सिग्नल की अनदेखी करते हुए अपने वाहन तेजी के साथ रेड, यलो सिग्नल में भी निकाल लेते हैं। ट्रैफिक डीप्रेसो गुरजित सिंह के मुताबिक, ट्रैफिक उल्लंघन करने वाले ई-रिवशा चालकों के खिलाफ कार्रवाई शुरू की गई है। पिछले महीने दो हजार के करीब ई-रिवशा चालकों के खिलाफ ट्रैफिक उल्लंघन की कार्रवाई की गई है।



...तो लगेगा टैक्स

सड़कों पर ई-रिवशा की संख्या बढ़ने का एक प्रमुख कारण मामूली रोड टैक्स लगना है। कमशियल सूची में ई-रिवशा तथा मालवाहक ई-वाहन के शामिल होने पर वाहन चालकों को परिवहन विभाग से परमिट लेना पड़ेगा। साथ ही फिटनेस जांच कराने की बाध्यता होगी। परमिट तथा फिटनेस जांच की बाध्यता होने पर कमशियल ई-व्हीकल की बढ़ती संख्या पर लगाम लग सकती है। इसके लिए भले ही अन्य कमशियल वाहनों की तुलना में रजिस्ट्रेशन शुल्क शासन स्तर पर कम किया जा सकता है।

कमशियल व्हीकल की सूची में शामिल करने पर

ई-रिवशा चालकों की मनमानी देखते हुए ट्रैफिक पुलिस ने परिवहन विभाग को पत्र लिखकर ई-रिवशा तथा माल दाने वाले ई-व्हीकल को कमशियल व्हीकल की सूची में शामिल करने पर लिखा है। ट्रैफिक पुलिस के पत्र के आधार पर परिवहन विभाग ने भी राज्य सरकार को ऐसे वाहनों को कमशियल सूची में शामिल करने अनुशंसा की है।

प्रकोष्ठ अधिनियम का पालन नहीं होने से दो साल से नहीं मिले 23.75 करोड़

आरडीए और हाउसिंग बोर्ड की आधा दर्जन कॉलोनियों में असुविधा, फंसा टैक्स का पैसा

हरिभूमि न्यूज़ ►► रायपुर

लोगों की सुविधा के लिए शहर के अलग-अलग इलाके में आरडीए और हाउसिंग बोर्ड ने पांच कॉलोनियों का निर्माण कराने के बाद वर्षों पहले कब्जा भी दे दिया। इसके बावजूद प्रकोष्ठ अधिनियम का पालन कराने में फेल है। कॉलोनियों में रहने वाले ही नहीं, बल्कि आरडीए और हाउसिंग बोर्ड को भी इसका खामियाजा भुगतना पड़ रहा है। कई बार पहल के बाद बनाई गई समितियों में विरोध की स्थिति में लोगों को मिलने वाली सुविधा ही नहीं, 23.75 करोड़ रुपए टैक्स का भुगतान भी अटका है।

राजधानी के आउटर में सरकार से मिली जमीन पर आरडीए व हाउसिंग बोर्ड ने अभी तक 45 से ज्यादा प्रोजेक्ट पूरे करते हुए लोगों को आवासों का कब्जा दिया है। इनमें रहने वाले 5 हजार से ज्यादा लोगों द्वारा सुविधा शुल्क का भुगतान नहीं किया जा रहा है। आरडीए व हाउसिंग बोर्ड द्वारा ऐसे लोगों को हर महीने नोटिस भी दिया जा रहा है। इसके बाद भी कॉलोनी के लोग सुविधा की मांग तो कर रहे हैं, लेकिन सुविधा के लिए तय टैक्स का भुगतान नियमित नहीं कर रहे। इससे लाखों रुपए के मकान और फ्लैट खरीदने वाले लोगों को बिजली, पानी, सफाई, लिफ्ट व सुरक्षा की सुविधा भी नहीं मिल रही है। इसका खुलासा बाधित की जा रही सुविधाओं की वस्तुस्थिति जांचने पर हुआ है। पाया गया कि टैक्स समय पर नहीं देने वाले लोगों को नोटिस देने पर न तो जवाब दिया जा रहा और न बकाया राशि ही लोग जमा कर रहे हैं।

13 करोड़ से ज्यादा टैक्स

मामले की पड़ताल करने पर पता चला कि विगत दो साल से आरडीए की बोरियाखुर्द कॉलोनी में 8 करोड़, हीरापुर में तीन करोड़ 50 लाख के अलावा सरांना स्थित कॉलोनी के लोगों ने भी 1.75 करोड़ का टैक्स व किस्तें नहीं दी हैं। तीनों पांच कॉलोनियों में ही आरडीए का 13 करोड़ 25 लाख रुपए का भुगतान अटका है। इसके चलते बिजली, पानी की सुविधा देने में आर्थिक दिक्कत आ रही है। इससे दूसरे फेज में होने वाले गार्डन, बाउंड्री के काम करीब 10 साल से फंसे हैं।



नोटिस का जवाब भी नहीं दे रहे

इसी तरह की स्थिति हाउसिंग बोर्ड के सामने भी है। कबीर नगर कॉलोनी में 5 करोड़, डूमरताराई में 3.50 करोड़ रुपए लोगों ने अभी तक जमा नहीं किए हैं। खम्हारडीह में 2 करोड़ रुपए किस्त व टैक्स लोगों ने करीब दो साल से जमा नहीं किए हैं। इसके लिए बोर्ड द्वारा दिए जाने वाले नोटिस का जवाब भी कॉलोनीवासी नहीं दे रहे हैं। नल कनेक्शन से पानी रोकने-बिजली कनेक्शन काटने पर विरोध की स्थिति बनती है। इससे बचने के लिए सख्ती नहीं होने से सुविधा का पेंच भी फंसा है।

इन सुविधाओं का अभी अभाव

बोरियाखुर्द में प्रॉपर सफाई नहीं होने से कॉलोनीवासीयों द्वारा आसपास के खाली प्लाट में कचरा फेंका जा रहा है। इससे गंदगी का आलम है। यहां गार्डन का निर्माण अभी तक नहीं हुआ है। वहीं कबीर नगर में भी सफाई और मनोरंजन के लिए गार्डन नहीं बन पाया है। सराना व बोरियाखुर्द में हर तरह की अव्यवस्था है। सुरक्षा तो दूर, यहां बिजली और गार्डन निर्माण अभी तक जिम्मेदार एजेंसी नहीं करा पाई है। इसके लिए लोग लिखित आवेदन तो दे रहे, लेकिन टैक्स जमा नहीं करते।

समय-समय पर भेजते हैं नोटिस

लोग कॉलोनियों की समस्या गिाने के लिए आए दिन आवेदन देते हैं, लेकिन बकाया टैक्स व किस्त देने से वकते हैं। लोगों के पास 13 करोड़ से ज्यादा भुगतान फंसा है। नोटिस भेजने पर किसी प्रकार का जवाब भी नहीं मिल रहा है।

- अनिल गुप्ता, अधीक्षण अभियंता, आरडीए, रायपुर

प्रकोष्ठ अधिनियम का पालन नहीं

कॉलोनियों में प्रवेश देने के बाद वहां की जिम्मेदारी लोगों द्वारा बनाई गई समिति को निभाने का नियम है। समितियों में विरोध के चलते टैक्स भी नहीं मिल रहा है। अभी प्रकोष्ठ अधिनियम का पालन कराने के लिए भी प्रयास किया जा रहा है।

- संदीप साहू, अधीक्षण अभियंता, हाउसिंग बोर्ड, रायपुर

अयोध्या से पवित्र मिट्टी लेकर पहुंचे कलाकार, हुआ स्वागत



हरिभूमि न्यूज़ ►► रायपुर

चित्रोत्पला लोककला परिषद रायपुर द्वारा ग्राम चंद्रखुरी में 3 से 7 सितंबर तक माता कौशल्या संग तीजा तिहार का आयोजन किया जा रहा है। माता कौशल्या की मूर्ति के लिए रविवार को अयोध्या धाम से पवित्र मिट्टी लेकर लोक कलाकार डॉ. पुरुषोत्तम चंद्रकार और हेमलाल पटेल रायपुर रेलवे स्टेशन पहुंचे, जिसका पूरे धूमधाम से बाजे-गाजे के स्वागत किया गया और स्टेशन में विधायक धरसाँवा अनुज शर्मा ने पवित्र मिट्टी की पूजा-अर्चना के साथ आरती की। इसी दौरान विधायक ने चित्रोत्पला लोककला परिषद के इस आयोजन की सराहना की। स्वागत करने वालों में राकेश तिवारी, सुरेश ठाकुर, सुदामा शर्मा, नरेंद्र यादव, घनश्याम वर्मा, संत फरिहार, सविता तिवारी, रत्ना ठाकुर, मनीष लदेर, मोहन साहू, सुमीत ठाकुर सहित अनेक लोग उपस्थित थे।

बसंत बने केंद्रीय गांड़ा महासभा के उपाध्यक्ष



रायपुर। केंद्रीय गांड़ा महासभा के पदाधिकारियों द्वारा सामाजिक भवन में रविवार को एक सम्मोह का आयोजन किया गया। इस कार्यक्रम में उपस्थित पदाधिकारियों ने सर्वसम्मति से बसंत बाघ को उपाध्यक्ष बनाया। उनकी नियुक्ति पर केंद्रीय गांड़ा महासभा के पदाधिकारियों ने हर्ष व्यक्त किया है।



चंद्रनगर कॉलोनी की ऐसी दुर्दशा

भिलाई। यह तस्वीर किसी गांव की पगडंडी की नहीं है। यह रिसाली निगम से जुड़े ग्राम पंचायत उमरपोटी के चंद्रनगर कॉलोनी की है। दुर्ग ग्रामीण विधानसभा के अंतर्गत आने वाले इस कॉलोनी में सड़क तक नहीं बन पाई है। यहां लोगों को बारिश के दिनों में घर से निकलना मुश्किल हो जाता है। दूधहिया वाहन फिसल जाते हैं। जिससे दुर्घटना के शिकार कॉलोनीवासी हो रहे हैं। इस कॉलोनी की हर दूसरा मार्ग खराब हाल में है।

पेज 9 के शेष...

जिला देवांगन समाज...

सचिव के लिए किशन देवांगन निर्विरोध चुने गए। शांतिपूर्ण चुनाव कराने में सभी सामाजिक बंधुओं, मातृत्व शक्तियों, युवा साथियों एवं सहायक चुनाव अधिकारी इंद्रेश देवांगन, झग्गर देवांगन, राजेंद्र देवांगन, डॉक्टर टीडी देवांगन और बालोद जिला देवांगन समाज के सभी पदाधिकारियों का सहयोग रहा।

गुजरा में हुई...

(सरपंच), फिरता उईके (तहसील अध्यक्ष गोंडवाना समाज बालोद), विश्वकर्मा समाज,

सतनामी समाज, साहू समाज, नाई समाज, गाड़ा समाज समस्त ग्रामवासी उपस्थित थे।

पंचायतों को 5 माह...

में नाली, नाला निर्माण, मरम्मत सहित अन्य कार्य अटके पड़े हैं। ग्राम पंचायतों ने विकास कार्यों की सुरेखा तैयार कर ली है, लेकिन एक भी किस्त नहीं मिलने से विकास कार्य अधर में हैं। बारिश के कारण ग्राम पंचायतों में सड़कें क्षतिग्रस्त हो चुकी हैं। नालियां टूट चुकी हैं। गांवों में गंदगी का अंबार है। जगह-जगह जलभराव होने से संक्रमण का खतरा मंडराता रहता है। विकास कार्य नहीं होने से जहां ग्रामीणों के सामने समस्या है, वहीं ग्राम प्रधान

व सचिव भी ग्रामीणों को समस्याओं की शिकायतों से चिंतित हैं।

जल जीवन योजना, स्वच्छ भारत अभियान, पेयजल, सीसी रोड, सामुदायिक भवन, रंगमंच भवन, जैसी मूलभूत आवश्यकताओं की पूर्ति 15वें वित्त आयोग से मिलने वाली राशि से होती है। लेकिन, राशि के अभाव में सारे विकास कार्य ठप पड़े हैं। पंचायत पदाधिकारियों के मुताबिक इस मद की पहली किस्त जुलाई के आखिरी या अगस्त के प्रारंभिक सप्ताहों में मिल जाया करती थी, लेकिन इस बार अगस्त माह के 20 दिन बीत जाने के बाद भी पैसा नहीं मिला है। सूत्रों के अनुसार इस माह के आखिरी में इस मद की राशि पंचायतों को मिल सकती है।

गोदड़ीवाला धाम में वर्सी महोत्सव को लेकर सामान्य सभा, सौपी जिम्मेदारी

हरिभूमि न्यूज़ ►► रायपुर

देवपुरी स्थित गोदड़ीवाला धाम में तीन दिवसीय 6 से 8 अक्टूबर तक



संत बाबा हरदास राम साहेब का 33वां वर्सी महोत्सव मनाया जाएगा। यह कार्यक्रम महंत अम्मा मीरा देवी के सानिध्य में होगा। इसकी तैयारियों के संबंध में गोदड़ीवाला धाम में रविवार को सामान्य सभा का आयोजन किया गया। सभा में उपस्थित सभी लोगों ने सर्वसम्मति से निर्णय लिया कि कार्यक्रम में भारतवर्ष के संत-महात्माओं को निमंत्रण के साथ उनके निवास की व्यवस्था, पंडाल व्यवस्था, परिवहन व्यवस्था, भंडारा साहेब की व्यवस्था, लाइट व साउंड व्यवस्था, भजन मंडलियों को निमंत्रण दिया जाएगा। साथ ही

निशुल्क मेडिकल कैंप की सेवा और लक्ष्मण 25 प्रकार की सेवाओं पर

चर्चा की और आपसी सहमति से सभी को जिम्मेदारी सौंपी गई।

KS GROUP
PUNJAB | INDIA

KS 9300 SELF PROPELLED COMBINE HARVESTER

Loan Facility Available

Available on Reasonable Interest Rate

Authorised Distributor
KAMLA MOTORS
G.E. ROAD, GANJPARA, DURG (C.G.)
90398-79080, 94255-50265

BHILAI INSTITUTE OF TECHNOLOGY, DURG

(Seth Balkrishna Memorial) BHILAI HOUSE, DURG - 491 001 (CG)
Phone: (0788) 2359297, 2359163; Mobile: 9171962222
E-mail: bit@bitdurg.ac.in
No. BIT/2024/SC/01
Date: 30.07.2024

ADMISSION NOTIFICATION: 2024-25

PG. COURSES - 2 YRS. (SPONSORED CATEGORY)	U.G. COURSES FOR WORKING PROFESSIONALS
M. Tech. • Structural Engineering • Electrical Power & Energy System • Data Sciences • Electrical Vehicle & Technology • Environmental Science & Engg.	B. Tech. • Civil Engg. • Mechanic Engg. • Computer Sc. & Engg. (CSE) 1st Time in Chhattisgarh for Working Professionals. Eligibility criteria will be announced shortly. Contact: 9171962222
Eligibility : As per DTE norms; Experience : Minimum 2 Years working experience after graduation; Application form and details can be downloaded from Institute's website (www.bitdurg.ac.in). Last date for registration is 24.08.2024.	
PRINCIPAL	

Health Town

श्री श्रेयन आयुर्वेद
Panchkarma & Wellness Centre
(संतुलन से भरा आयुर्वेद, स्वस्थ जीवन का राज)
वैद्य-डॉ. पल्लवी क्षीरसागर
MD आयुर्वेद (पुणे)
Timing- (11-8) by Appointment
पता :- B-22, जगन्नाथ मंदिर के पीछे, गायत्री नगर, रायपुर (छ.ग.)
विज्ञापन हेतु संपर्क करें: 0771- 4242213, 7987119756, 9303508130

खबर संक्षेप



ब्रह्मकुमारी बहनों ने विधायक संगीता को बांधी राखी

गुरुवार। रक्षाबंधन के अवसर पर प्रजापिता ब्रह्मकुमारी केन्द्र गुरुवार में विधायक संगीता सिन्हा ने ब्रह्मकुमारी बहनों के साथ रक्षाबंधन का त्योहार मनाया। ब्रह्मकुमारी बहनों ने विधायक संगीता सिन्हा की कलाई पर राखी बांधी।

मनौद में धूमधाम से मना रक्षाबंधन



बालोद। ग्राम मनौद में रक्षाबंधन का पर्व धूमधाम से मनाया गया। बहनों ने अपने भाइयों की आरती उतारकर उन्हें तिलक लगाया और कलाई पर रक्षासूत्र राखी बांधकर उनकी लंबी उम्र की कामना की। वहीं, भाइयों ने भी बहनों की सुरक्षा का वचन दिया और उपहार दिए।

ग्राम पंचायत खुंदनी में पर्यावरण प्रेमियों का किया गया सम्मान



गुरुवार। ग्राम खुंदनी में स्वतंत्रता दिवस के अवसर पर पंचायत एवं ग्रामीण ईश्वरी राम साहू एवं नेमीचंद साहू, सोमन भक्ता द्वारा पर्यावरण प्रेमी अघनूराम साहू, गोवर्धन सोमभद्र द्वारा किए गए कार्यों के लिए सम्मानित किया गया। ग्रामीण अध्यक्ष सोमन भक्ता ने कहा कि पर्यावरण के प्रति जागरूकता अभियान के साथ ही आज तालाब पर चौराहों पर जो पौधे लगाए थे, आज वह पेड़ बनकर तैयार हो गया है।

आरक्षण में कोटे पर कोटा के फैसले का विरोध, प्रदर्शन कल डौंडी/बालोद। सुप्रीम कोर्ट द्वारा 1 अगस्त को अनुसूचित जाति/जनजाति के आरक्षण में कोटे पर कोटा के फैसले के विरोध एवं ओबीसी आरक्षण में लागू क्रिमिलियर की बाध्यता को खत्म किये जाने की मांग को लेकर विकासखंड मुख्यालय डौंडी के मथई चौक पर 21 अगस्त को सुबह 6 बजे से शाम 6 बजे तक रैली एवं आमसभा का आयोजन किया जाएगा। सर्व आदिवासी समाज डौंडी के मीडिया प्रभारी समीर धुत्र ने उक्त जानकारी देते हुए अतिआवश्यक सेवाओं को छोड़कर सभी प्रतिष्ठानों एवं दुकानों को बंद रखकर कार्यक्रम में शामिल होने का आग्रह किया है।

देशभक्ति से ओतप्रोत बच्चों के अभिनय ने छू लिया दिल अंडा। देशभक्ति से ओतप्रोत बच्चों के अभिनय ने दिल को छू लिया।

ग्राम अंडा की कक्षा पहली की हर्षिता यादव रानी लक्ष्मीबाई बनकर आईं, तो शौर्य साहू ने भारतीय सेना की वर्दी पहनकर प्रस्तुति दी। 15 अगस्त पर बच्चों को साहसी स्वतंत्रता सेनानियों के बारे में बताने का एक शानदार तरीका है। इससे बच्चों को उन प्रेरक स्वतंत्रता योद्धाओं के बारे में जानने का मौका मिलता है, जिन्होंने निस्वार्थ भाव से अंग्रेजों के खिलाफ लड़ाई लड़ी और हमारे देश को उनसे आजाद कराया। इससे वे न केवल वीरगाथाओं को समझेंगे बल्कि महसूस भी करेंगे।

संत ऋषभ सागर जी ने रक्षाबंधन पर भाई-बहनों पर दिया प्रवचन

श्री कृष्ण ने हर बार की द्रोपदी की सहायता संत श्री ने कहा कि भाई बहन के रिश्तों की कड़ कड़ानियां इतिहास में गरी पड़ी हैं। एक बार कृष्ण जी की उंगली में चोट लग जाती है तो द्रोपदी ने तुरंत साड़ी का टुकड़ा फाड़कर कृष्ण जी के हाथ में बांध दिया। यह बंधन ऐसा था कि जब-जब द्रोपदी पर सुयोदत आई कृष्ण उपस्थित हो जाते थे। भारत में प्रत्येक त्योहार के पीछे कुछ उद्देश्य जरूर रहा है, उसे समझें। त्योहार हमें आपस में जोड़ने के लिए होते हैं, हम तोड़ने वालों में तो नहीं, इसका ध्यान रखें।

पर्व : जिला मुख्यालय सहित अंचल में धूमधाम से मना रक्षाबंधन का त्योहार

दोपहर बाद सजी भाइयों की कलाई बहनों ने उतारी आरती, बांधी राखी

हरिभूमि न्यूज ►► बालोद

जिले में सोमवार को रक्षाबंधन पर्व धूमधाम से मनाया गया। दोपहर 1:30 बजे से शुभ मुहूर्त में बहनों द्वारा अपने भाइयों की कलाई में रक्षासूत्र बांधने का सिलसिला शुरू हो गया जो देर रात तक चलता रहा। शहर से लेकर ग्रामीण इलाकों में भी रक्षाबंधन पर्व की धूम रही। अपने भाइयों को राखी बांधने बहनों का एक स्थान से दूसरे स्थान तक आना जाना लगा रहा। नन्हें बच्चियों ने भी अपने नन्हें भाइयों की कलाई पर रक्षासूत्र बांधते हुए कई खूबसूरत तस्वीरें सोशल मीडिया में शेयर किए।



बहनों ने भाइयों को बांधी राखी, लिया रक्षा का वचन

हरिभूमि न्यूज ►► अंडा

ग्रामीण क्षेत्र खप्परवाड़ा, डौंडी, सिरसिदा, गोरकापार, ओटेबंद, परसदा, डगनिया, देवरी ख, नाहंदा, गुरेदा, सलोनी, भिलाई, चौचा, ओडारसकरी, मटिया, देवगहन में रक्षाबंधन का पर्व पारंपरिक रूप से मनाया गया। बुधवार को भाई-बहन के प्रेम पर्व रक्षाबंधन के पर्व को पारंपरिक रस्मों को निभाते हुए बहनों ने भाई की कलाई पर रक्षा सूत्र बांधा और भाइयों से रक्षा का वचन लिया। बहनों ने शुभ मुहूर्त में पूजा का थाल सजाया, जिसमें कुमकुम, अक्षत, रक्षा सूत्र, मिठाई, नारियल रखा। उसके बाद भाई के माथे पर प्रेम का टीका लगाया। वहीं, कहीं-कहीं बहनों ने चांदी की राखी बांधी और आरती उतारी और रक्षासूत्र बांधा भाई की कलाई पर राखी बांधी और उनके लंबी उम्र और कामयाबी की कामना की। भाइयों ने भी अपनी प्यारी बहन को गिफ्ट दिया और



हमेशा साथ निभाने का वादा किया। छोटी-छोटी बच्चियों में राखी बांधने का उत्साह देखते ही बना भाइयों के सिर पर तिलक लगाकर मिठाई खिलाई और प्यार से राखी बांधी। आम से लेकर खास न यह पर्व को अपने परिवार के बीच मनाया। लोगों ने परंपरागुणानुसार तरह-तरह के व्यंजनों का आनंद लिया और घर आए मेहमानों का मुंह मीठा करवाया। विवाहित महिलाओं ने अपने मायके पहुंच कर भाइयों को रक्षा सूत्र बांधा, उनसे रक्षा का वचन लिया और बुजुर्गों के पांव छूकर आशीर्वाद लिया। वर्तमान में बदलते परिवेश के अनुसार अब बहनों को दिए जाने वाले रुपयों की जगह बाजार में मिलने वाले विभिन्न तोहफों ने ले लिया है। इंटरनेट की दुनिया में हमारी जिंदगी भी डिजिटल होती जा रही है। भाई-बहन के प्यार का प्रतीक राखी भी डिजिटल रूप में अब सामने आने लगी है। अब बहन भी स्मार्टफोन के जरिए इंटरनेट पर ऑनलाइन राखी भेज रही हैं।

शैलदेवी कॉलेज की प्राध्यापकों ने बीएसएफ जवानों को बांधी राखी

अंडा। शैलदेवी महाविद्यालय, अंडा की ओर से बीएसएफ मुख्यालय, रिसाली में बीएसएफ जवानों के साथ रक्षाबंधन मनाया। इसमें महाविद्यालय से डॉ. रजनी राय, योगिता नाशिन, सुरेखा साहू, डॉ. रेखा जीवानी, हीरा मानिकपुरी सहित अनेक महिला सहायक प्राध्यापक उपस्थित रहे। इस अवसर पर बीएसएफ जवानों को महिला सहायक प्राध्यापकों ने राखी बांधी और उनकी लंबी उम्र और सुरक्षा की कामना की।



कार्यक्रम में बीएसएफ जवानों और उनके परिवारों ने भाग लिया। मुख्य अतिथि आईजी मनीष सिन्हा, अध्यक्ष राजन दुबे ने बीएसएफ जवानों की सेवा और बलिदान के महत्व को रेखांकित किया।



सीआईएसएफ के जवानों को ब्रह्मकुमारी बहनों ने बांधी राखी

हरिभूमि न्यूज ►► दल्लौराजहरा

प्रजापिता ब्रह्मा कुमारी ईश्वरीय विश्वविद्यालय दल्लौराजहरा द्वारा केंद्रीय औद्योगिक सुरक्षा बल के जवानों को राखी बांधकर रक्षाबंधन मनाया गया। विश्वविद्यालय की पूर्णिमा बहन के नेतृत्व में सीआईएसएफ के जवानों को राखी बांधी गई। पूर्णिमा बहन ने बताया कि सीआईएसएफ के जवान औद्योगिक क्षेत्र की रक्षा के लिए अपने घर परिवार से दूर रहकर दल्लौराजहरा में अपनी जिम्मेदारी निभा रहे हैं, उन्हें अपनी बहनों की कमी महसूस न हो तथा राजहरा निवासी बहनों से भी उन्हें भाई-बहन की पवित्र रिश्ते का का प्रेम बना रहे। इसलिए उन्हें हमने राखी बांधी है। पूर्णिमा बहन के साथ अन्य बहनों ने सीआईएसएफ के उप कमांडेंट तनवीर अहमद एवं उनकी



टीम के सभी जवानों को ब्रह्मकुमारी ईश्वरीय विश्वविद्यालय की ओर से राखी बांधी गई। सीआईएसएफ के डिप्टी कमांडेंट तनवीर अहमद ने कहा कि हमारा सौभाग्य है कि हमें सुदूर क्षेत्र में ड्यूटी के बीच एक नया रिश्ता भाई-बहन का मिला है। मैं अपनी पूरी टीम के साथ वादा करता हूँ कि हमारी टीम इस रिश्ते को पूरी तन्मयता और जिम्मेदारी के साथ निभाएगी।

बहनों ने राखी से सजाई भाइयों की कलाई

हरिभूमि न्यूज ►► दल्लौराजहरा



क्षेत्र में रक्षाबंधन का पर्व काफी उत्साह के साथ मनाया गया। त्योहार को लेकर माहौल बना रहा। बहनों ने अपने भाइयों की कलाई पर राखी बांधकर उनकी लंबी उम्र की कामना की। वहीं, भाइयों ने भी उनकी



हमेशा रक्षा करने का वचन दिया और उपहार भेंट किए। इस बार सुबह से ही दोपहर तक भद्रा का साया होने के कारण बहनों ने दोपहर डेढ़ बजे के बाद राखी बांधी। बहनों के पहुंचने से भाइयों का घर गुलजार रहा और देर सारी बातों के साथ खुशियां छलक आईं।

निकुम कालेज के अध्यक्ष बने सुरेश

निकुम। दुर्ग जिले के प्रभारी मंत्री व डिप्टी सीएम विजय शर्मा की अनुशंसा पर शासकीय स्वर पुकेस्वर सिंह भारद्वाज महाविद्यालय निकुम में जनभागीदारी विकास समिति अध्यक्ष सुरेश साहू को नियुक्त किया गया है।

तुलसी आयुर्वेदिक चिकित्सालय

तुलसी निवास, बस स्टैंड के पीछे, उपाध्याय नर्सिंग हॉम के सामने, धमतरी (छ.ग.) मो. 9993010732

वात रोग, सभी प्रकार के दर्द, गटियावात, सायटिका, सुनसुनीवात, कमर दर्द, घुटना दर्द, अकड़न, नस रोग, लकवा रोग का इलाज

चर्मरोग - वाद, खुजली, बेमची, मुँह में छाला होना, अल्सर, कैंसर

पेट रोग - कब्ज, गैस, भूख न लगना, खट्टी डकार आना, पेट में दर्द होना

बावासीर - मससा होना, खून निकलना, खुजली होना, दर्द होना

पुरुष रोग - घातुसाव, शीघ्रपतन, शुक्राणु की कमी, कमजोरी

स्त्री रोग - वात, सफेद पानी आना, बच्चादानी में गाँठ, मासिक रुकावट

बुखार, सर्दी-खाँसी, स्वांस-दमा, शुगर रोग, सिर दर्द, मूत्र रोग, टी.बी., गिलिया, पथरी, केसरोग, नेत्र व दाँत रोग का इलाज होता है

रक्षाबंधन पर बहनें भाइयों से ऐसी कोई चीज मांगें, जो उनके लिए हितकारी हों

हरिभूमि न्यूज ►► बालोद

स्वतंत्रता की तरह बंधन का भी महत्व होता है, बंधन वही अच्छा जो विकास करे, जो आनंद की अनुभूति कराए। जैसे मां का बंधन बच्चों के लिए हितकारी होता है। रक्षाबंधन का त्योहार भाई बहनों के बीच स्नेह का बंधन है। हमारे पूर्वजों की क्या दूर दृष्टि थी जिन्होंने पर्व एवं त्योहार के माध्यम से प्रेम सौहार्द, एकता, आनंद आदि की अनुभूति के अवसर प्रदान किये। संत ऋषभ सागरजी म सा ने रक्षा बंधन पर्व को स्नेह का बंधन बताते हुए कहा कि स्नेह का बंधन वो होता है जिसमें अपेक्षा नहीं



बल्कि आत्मीयता होती है। इस बंधन की डोरी स्नेह की वचन की आत्मीयता की, कर्तव्य की होती है। समय के साथ इन संबंधों पर यदि धूल पड़ गई है तो उसे हटाने का यह अवसर हमें त्योहार के रूप में मिलता है। हर रिश्ता जीवन में महत्वपूर्ण होता है उस पर समय की धूल न पड़ने दें। भाई बहन के रिश्ते में स्नेह के साथ ही सम्मान का भाव होता है। जिनकी बहनें नहीं होती उन्हें इसका एहसास होता है। बहनें इस अवसर पर भाइयों से कुछ ऐसी चीजें मांगें, जो उनके लिए हितकारी हो जैसे नशा न करें, संबंधों में कुछ दूरी आ गई हो उसे दूर करें, अन्य कोई बुराई हो उसका त्याग करें।

online Booking: www.tripuryatra.com

रत्नीपर मात्र 8,500/-

सुनहरी अवसर

स्पेशल ट्रेन से

10 नवम्बर से 16 नवम्बर 2024, 07 जून से 13 जून 2025

अव गलत दी... चले बुलावा अच्य है, मलत ने बुलावा है... सुविधा ज्यादा सबसे कम राशि पर

माता वैष्णव देवी

हरिद्वार, मथुरा वृंदावन (श्री कृष्ण जन्मभूमि)

राशि-स्त्रीपर 8500/- 3 एसी 16,500/- 2 एसी 21,500/- (+5% GST)

Since-2007

श्री त्रिपुर तीर्थ यात्रा

RAIPUR- D-36 Sector -4 Kamal Vihar, KORBA- Shop No. 301,302,303 S.S. Plaza, Power House Road

संपर्क करें:- 7354-411411